



www.oljan.fo

Jan Müller

16 - 07 - 2012

Byrjaðu oljuleiting í Grønlandi úr Havnini

Føroyar eru við at gerast eitt knútapunkt fyri oljuvirksemi í Atlantshavi. Nú oljuleitingin fer longur vestureftir og norðureftir eru Føroyar bráddliga vornar ein miðdepil fyri manningarskifti, bunkring, proviantering, umvæling og øðrum tænastrá, sum oljuvinnan hevur brúk fyri. Mong dømi hava verið um hesa gongdina seinastu árinum, og í ár hava vit sæð ein stóran vøkstur í so máta. Um somu tíð sum oljuhavnin í Runavík hevur ov mikið at gera í sambandi við boringina á landgrunninum, so fer ikki vika, uttan at veitaraskip til oljuvinnuna leggja at í føroyskari havn. So var eisini sunnudagin, tá tvey sokallað chaiseskip úr Hálandi komu á Havnina á veg til Grønlands. Skipini skulu saman við Vesturland hjá Thor í Hósvík til Baffin Víkina í Vesturgrønlandi at vera um seismikkskipini hjá seismikkfelagnum Polarcus, ið hevur høvuðssæti í Dubai, og sum í næstum fer undir at gera kanningar fyri bæði Mærsk og Shell. Tey bæði oljufeløgini hava leitið yvi í Grønlandi, og kanningarnar skulu rudda slóð fyri møguligum boringum har seinni. Gunnbjørn Joensen, stjóri í Thor váttað fyri oljan.fo, at skipini eru á veg til Grønlands saman við Vesturland. Teirra uppgáva verður at ansa eftir, at ikki ísfjöll og annað kemur ov nær seismikkskipunum. Umboð fyri reiðaríið vóru komin úr Dubai til Havnar fyri at hava sokallaðan Start up Meeting, byrjanarfund, nú tey skulu til arbeiðis í Grønlandi. Umboðini fyri feløgini og manningarnar á teimum trimum hjálparskipunum fundaðust á Hotel Føroyum allan sunnudagin. Gunnbjørn Joensen sigur, at Thor roynir alt tað teir eru mentir at fáa tey feløgini, teir samstarva við, at brúka Føroyar eisini sum útgerðarhavn. Hetta hendi herfyri, tá norska stjórnin játtaði at brúka Føroyar sum útgerðarhavn til seismikkskip, sum skuldi skjóta seismikk við Jan Mayen. Og hetta hendi aftur hesarferð, nú tilrættaleggingarfundur varð hildin í Havn, áðrenn skipini gera klárt at fara til arbeiðis í Grønlandi. Á henda hátt ber til at

fáa virksemi til Føroya og vónandi er tað við til at seta ringar í sjógvin sigur
Gunnbjørn Joensen frá Thor. Myndir - Tey bæði útlendsku chaiseskipini við
bryggju í Havn. Myndatøka oljan.fo/Jan Müller